

HÚSAR KOMMUNA

BYGGISAMTYKT 1987/99

HÖSAR KOMMUNA

BYGGISAMTYKT 1987 - 1999

INNIHALD:

BYGGISAMTYKT FYRI HÖSAR KOMMUNU	síða	2
ØKIÐ SAMTYKTIN FEVNIR UM	-	2
UMSITINGARLIGAR FYRISKIPANIR	-	3
ØBYGDU ØKINI	-	3
ASETINGARNAR FYRI TEY EINSTØKU ØKINI:	-	4
B. SETHÖS	-	4
C. VINNUENDAMÁL	-	5
D. HAVNARØKI	-	5
E. ALMENNIR STOVNAR	-	6
H. FRILENDI	-	6
K. LANDBÖUNADUR	-	6
ÚTSTYKKINGAR OG VEGIR	-	7
VEITINGAR	-	7
BYGGINGARFYRISKIPANDI ASETINGAR	-	8
BROYTINGAR I BYGGISAMTYKTINI	-	9
VERANDI VIÐURSKIFTI OG FYRITREYTI		
FYRI SKIPANINI	-	11
TRYGGING OG ÚTINNING	-	13

FYLGISKJÖL:

1. BYARSKIPAN
2. VEITINGAR

UMSITINGARLIGAR FYRISKIPANIR

2. gr. BYGGIVALD, BYGGIUMSØKN OG BYGGILOYVI

1. Byggivaldið í kommununi útinnir bygðaráðið.
2. Byggiúmsókn skal vera skriflig, og hjálagðar henni skulu tær tekningar og aðrar upplýsingar, ið neyðugar eru til greitt at skilja málið.
3. Farið kann ikki verða undir arbeiði uttan skrifligt loyvi frá bygðaráðnum (sí tó gr. 13.3 og gr. 15.1).
4. Byggiloyvi eigur at hava tíðarfrest og bundið av ásetingum og neyðugum treytum.
5. Byggivaldið eigur at fáa boð um nær arbeiðið byrjar, og hvør ið stendur fyrri tí.

ØBYGDU ØKINI

3. gr. TILHALDSPLASS OG BILSTØDLAR

1. Trygd skal veitast fyrri, at nóg stórt uttandura tilhaldsplass er til tey, ið búgva og/ella arbeiða í húsinum.
2. Nóg stórt øki skal verða lagt av til bilstøðlar, soleiðis at íbúgvarnir og/ella tey, sum starvast í húsinum og vitjandi, viðskiftafólk, útvegamennt o.o. fáa sett akfarið frá sær á økinum, ið hoyrir til húsini.
3. Vanliga verður kravt í minsta lagi pláss til 2 bilar til hvønn bústað sær. Har felags bilstøðlupláss verða gjørd til fleiri bústaðir ella har talan er um hús til vinnulig endamál, skal góðkenning frá byggivaldinum fyriligggja í hvørjum einstøkum føri.

ASETINGAR FYRI TEY EINSTØKU ØKINI

4. gr. ASETINGAR FYRI ØKI B: SETHÚS

1. Økið verður lagt burturav til bygging av sethúsum við upp til 2 íbúðum og eftir serloyvi frá byggivaldinum - tvíhús, rað- og ketuhús o.t. til eitt húski. Í sambandi við bústaðirnar skal tó bera til at innrætta høli til handlar, onnur vinnuendamálar og stovnar, treytað av at hesi virki ikki eru til ampa ella lýta dámin á økinum sum sethúsabýlingi. Loyvt kann eisini verða at nýta økið til bygging av samkomuhøli, heilsu- bótarstovum o.t.
2. Grundstykkini skulu vera í minsta lagi 300 m² til støddar. Tá ið byggingin verður fræmd eftir byggiskipan, sum bygðaráðið hevur góðkent og tryggja ella eftir serstakari byggisamtykt, kann bygðaráðið loyva, at grundstykkini eru minni enn 300 m², tí í minsta lagi 260 m² fyri hvønn partin av einum tvíhúsum, ketu- ella raðhúsum. Ein partur av teirri ásettu minstuvídd kann verða lagdur burturav sum felags tilhalds- og bilstöðlaeki.
3. Nettonýtingarstigið má ikki fara upp um 0,3 fyri einhúskishús og 0,4 fyri tvíhús, ketu- ella raðhús.
4. Hús mugu einans verða bygd í einari hædd við nýttum lofti og mugu ikki vera hægri enn 5 m til yvirgrind og 8,0 m til mønuna mált frá meðaljørðildi (meðal við húshornini). Kjallarloftið má ikki vera meira enn 1,0 m omanfyri hægsta jørðildi við húshorn. Er hæddarmunurin á lendinum, roknað sum munurin millum hægsta og lægsta jørðildi, minni enn 1,5 m er tó loyvt at leggja kjallarloftið upp til 2,5 m oman fyri lægsta jørðildi við húshorn. Bert ein kjallari má vera. Har bygging er framvið vegi kunnu vegmyndugleikarnir áseta hæddina á kjallarloftinum í mun til veghæddina.
5. Í serstakari byggisamtykt er ikki loyvt at fara upp um tey nýtingarstig, ið nevnd eru í stk. 3, tá økið verð-

UMHVØRVIS- OG VINNUMÁLARÁÐIÐ	
Mál nr.:	20/00 468
Ætlanarskriv:	29/10 - 2020
Góðkent:	5/11 - 2020
Váttað:	H. Paulsen

Broytt sambært ætlanarskrivi dagf. 29. okt. 2020 frá Umhvervis- og Vinnuáráðnum
ur roknað sum heild.

6. Loyvt verður at umvæla verandi sethús og byggja afturat teimum, t.d. durur, baðirúm o.t., so tey eru hóskilig til nútímans nýtslu sum sethús.

5. gr. ASETINGAR FYRI ØKI C: VINNUENDAMÁL

1. Økið verður lagt av til atvinnuvirki, t.e. heilsøluhandlar, goymslur, verkstaðir, og ídnað og til tænastuvirksemi í sambandi við tey, bilstöðlar o.t.. Í serstökum førum verður loyvt at innrætta íbúð til virkiseigaran ella starvsfólk.
2. Grundstykki skulu vera í minsta lagi 650 m² til støddar.
3. Nettonýtingarstigið má ikki fara upp um 0,5.
4. Eingi hús ella einstakir partar teirra mugu vera hægri enn 8,5 m yvir miðaljörðildi (miðal við húsahornini).

6. gr. ASETINGAR FYRI ØKI D: HAVNARØKI

1. Økið verður lagt av til havnaendamál (herundir eisini bátahavnir) og virki, ið hava samband við skipaferðslu og fiskivinnu og til virksemi, ið hevur samband við tey, bilstöðlar o.t..
2. Byggingarstigið fyri havnarøkið sum heild má ikki fara upp um 0,3.
3. Eingi hús ella einstakir partar teirra mugu vera hægri enn 8,5 m yvir miðaljörðildi (miðal við húsahornini).
4. Bygging til vinnuendamál má ikki verða sett nærri bryggjutrom enn 10 m ella nærri aðrari bygging enn 5 m.

Broytt sambært ætlanarskrivi dagf. 29. okt. 2020 frá Umhvørvis- og Vinnumálaráðnum

7. gr. ASETINGAR FYRI ØKI E: ALMENNIR STOVNAR

1. Økið verður lagt av til almennar stovnar, til undirvísing, heilsurøkt, metanarlig og átrúnaðarlig endamáll o.t.
2. Innan fyri økipartarnar mugu bara verða gjørd slík virki ella hús, ið samsvara við endamálið hjá avvarandi økispørtum og tænastráðgjafi, ið hava samband við tey.
3. Nettonýtingarstigið má ikki fara upp um 0,3.
4. Hús kunnu bara verða bygd eftir eini byggietlan, sum bygdaráðið hevur góðkent fyri eitt náttúrligt avmarkað øki.

8. gr. ASETINGAR FYRI ØKI H: FRILENDI.

1. Frílandi t.e. bøur og lendi, sum ikki má byggjast á. Tað eru lendi, sum lögð eru av til varðveitingar av náttúru, fornminnum o.t. og til at fríðka um bygdina og gera hana dámligari at búgva í.
2. Á teim í 1. stk. fyrr nevndu økjum mugu bert verða gjørdir vegir, gøtur, bilstøðlar, veitingar, garðar o.t. Á teimum einstøku økjum kunnu verða reistir bygningar, sum skila til virðið á økinum.
3. Útstykking má ikki fara fram.

9. gr. ASETINGAR FYRI ØKI K: LANDBÚNAÐUR.

1. Øki I er tað sum er eftir er av kommununi tá ið frammanundan nevndu økini eru tikin frá og verður tað nýtt til landbúnað, vakstrarhús, grótbrot, fiskaalistøðir o.a.
2. Loyvt er bert at byggja hús, ið neyðug eru til tess at tryggja fullgóðan rakstur av virkjum við teim endamáll-

um, sum nevnd eru í 1. stk. Tó er loyvt at gera slík teknisk virki og hús, ið neyðug eru til ravmagns- og vatnveitingar, til burturveiting og skarnvatni og til telefon- og telegrafsamband og í sambandi við vegahald.

3. Hús og teknisk virki skulu vera soleiðis til útsjóndar og setast soleiðis í lendinum, at tey lýta landslagið minnst gjørligt.

10. gr. ÚTSTYKKINGAR

1. Útstykkning til tey endamál, sum nevnd eru í greinunum kann bert verða framd eftir útstykkningarætlan, sum bygðaráðið hevur góðkent fyri eitt náttúrliga avmarkað størri øki uttan um avvarðandi grundstykki.

11. gr. VEGIR

1. Lagdir verða av vegir við leið og legu sum í stórum er tilskilað á hjálagda korti.
2. Bygðaráðið er heimilað at gera av hvussu markið millum grundstykki og veg skal greiðast.
3. Mál um bygging framvið landsveg skulu viðgerast sambært ásetingum í løgtingslóg nr. 51 frá 25. juli 1972.

12. gr. VEITINGAR

Vatnveitingar í bygdunum verða at samskipa av kommununi soleiðis at góð og eins stór vatnmongd er til taks í so mongum húsarhaldum sum gjørligt.

Frárenningar skulu samskipast, soleiðis at verandi húsaløg, við tíðini, fáa samband í almennu kloakkskipanina.

Har hús verða bygd skulu hesi hava frárensl har regnvatn

og dálkað vatn eru hvørt sær (separatsystem).

Tað er at dálkað vatn verður veitt til nærmastu almennu kloakkina og at regnvatn verður veitt til nærmastu á ella veit.

Øll hús skulu hava septiktanga sum allur skal vera undir jørð.

Ynskiligt er at dálkað vatn ikki verður veitt í áir.

BYGGINGARFYRISKIPANDI ASETINGAR

13. gr. BYGGINGARFRALEIKAR

1. Øll bygging skal í minsta lagi vera 2,5 m frá grannamarki. Minsta fráleika frá kommunalum vegi ásetur bygðaráðið, meðan landsvegamyndugleikin ásetur fráleikan frá landsvegi.
2. Bilskúr, hjallar og úthús kunnu verða bygd nærri grannamarki eftir nærri reglum, ið byggivaldið setur.
3. Hesir fráleikar og annars teir, ið umrøddir eru í ásetingunum, verða máldir vatnrætt uttan at rokna við jarðarmuni og hornrætt á markið.

14. gr. ÚTROKNING AV NYTINGARSTIGUM O.A.M.

1. Størsta loyviliga byggingarvídd verður ásett fyri hvørja einstaka grund sum eitt lutfall millum grundviddina á húsunum og víddina á grundøkinum. Talið, ið soleiðis kemur út, merkir byggingarstigið.
2. Størsta loyviliga ummál av byggingini verður ásett fyri hvørja einstaka grund sum eitt lutfall millum bruttohæddarvíddina og víddina á grundøkinum. Talið, ið soleiðis kemur út, merkir nettonýtingarstigið.

3. Hæddarvíddin á einari bygging verður útroknað við at leggja saman allar hæddirnar. Mátið verður roknað frá útsíðuni á teimum avmarkandi útveggjunum.
4. Víddin á tí partinum av kjallarahæddini, ið hevur eina fría hædd, sum er minst 2,30 m, og gólvíð liggur yvir lægsta jørðildi, verður roknað uppí við 50%.
5. Er eingin kjallari, kann byggivaldið fyri vanlig sethús loyva, at 10% verður lagt afturat mest loyvdu samlaðu gólvvíddini.
6. a) Víddin á nýtandi loftshædd verður vanliga roknað sum í mesta lagi 60% av hæddini beint niðri undir.
b) Víddin á nýtuligari loftshædd, sum hevur eina fría hædd, ið er minst 2,30 m, verður roknað sum víddin á vatnrættum plani 1,50 m omanfyri loftsgólvið, mált innan.
c) Er trimpil gjørdur, ið er hægri enn 1 alin, verður loftshæddin roknað sum ásett í stk. b.
7. Bilskúr, úthús og hjallar í sjálvstøðugum byggingum verða bert roknað upp í bruttøhæddarvíddina við tí parti av tí samlaðu víddini á hesum bygningum, ið fer upp up 35 m².

15. gr. BROYTINGAR I BYGGISAMTYKTINI

1. Broytingar í byggisamtyktini kunnu verða gjørdar eftir bygðaráðssamtykt og við góðkenning landsstýrisins eftir reglum um samtykt og góðkenning av nýggjum byggisamtyktum.

Soleiðis samtykt av

hin

19

Sambært 4. gr., 1. stk, í løgtingslóg nr. 13 frá 21. mai 1954 um býarskipanir og byggisamtyktir, verður frammanfyri standandi uppskot til byggisamtykt fyri góðkent.

FØROYA LANDSSTYRI, hin

19

VERANDI VIÐURSKIFTI OG FYRITREYTI FYRI SKIPANINI

VIÐURSKIFTINI, SUM TEY ERU:

I Húsar kommunu eru 2 bygdir, Húsar og Syðradalur.

Kommunan fevnir um ca. 1800 ha og hevur mark móti Mikladals kommunu.

Sambært Danmark Statistik "Folke- og boligtællingen 1977", er ca. 84% av fólkinum yvir 14 ár og av hesum eru ca. 50% í starvi.

Á Húsum er skúli, kirkja og kirkjugarður. Vegasamband er millum báar bygdirnar í kommununi.

FYRITREYTI FYRI SKIPANINI

Fólkatalið í Húsar kommunu hevur verið støðugt fallandi seinastu árin. Sum niðanfyri standandi talva vísir, er talið fallið við ca. 24% frá 1977 til 1984.

<u>ár</u>	<u>fólkatal</u>
1966	92
1970	85
1977	67
1984	51

Hin 22. sept. 1977 vóru 18 húsarhald í kommununi; av teimum vóru 12 á Húsum og 6 í Syðradali.

Eins og við fólkatalinum er hall á húsarhaldunum.

<u>ár</u>	<u>húsarhald</u>
1966	25
1970	20
1977	18

Miðalstøddin á húskjunum er frá 1970 til 1977 fallin frá 4,25 til 3,72 (12,5%).

Eftir hesum tølum at døma, ber ikki til at framskriva ein veruligan vøkstur í fólkatálinum í kommununi.

Ætlanir um vinnuvirksemi í kommununi bera í sær møguleikar fyri fólkaøkstri.

Fyritreytin fyri sethúsabygging vil vera at meðalstøddin á húskjunum minkar, at hvørt húski fær sín bústað, og at kommunan fer at halda sín lutfalsliga part av samlaða íbúgvartálinum í Føroyum.

Ynskiligt er eisini at kommunan javnt og samt kann bjóða núverandi íbúgvum og tilflytanum arbeiði og frítíðarítriv av ymiskum slag.

Við fíggjarligum og vistfrøðiligum metingum í huga, má niðurstøðen vera, at komandi sethúsabygging skal vera í neyvum samanhangi og tillaga seg verandi bygging á staðnum.

Bygdaráðið eigur at ognærtaka, og byggibúna grundøki um lendið ikki kann fáast á annan hátt.

Ynskiligt er, at sermerkt lendi í landslagnum verður verandi óbyggt.

Tey óbygdu økini millum ætlaðu byggingina skulu, til avgerð er tikin um endaligu nýtslu og útsjónd teirra, liggja sum tey eru. Fornminnisgrevstur, fríðkan og planting av runnum og trøum framvið vegnum og í býlingum kann tó fremjast.

Lendi, ið er til taks kann tykjast stórt, men er kortini ikki óavmarkað, serliga tá ið hugsað verður um at varðveita størri partar av bønum. Um byggingin í bygdunum skal verða samanhængandi, slepst ikki undan at leggja á minni partar av bønum; tað er prísurin fyri at fáa skipaði viðurskifti.

TRYGGING OG ÆTINNING

LØGARGRUNDARLAG

Býarskipanin og byggisamtyktin hava tey stævnumið, sum lýst eru í løgtingslóg um býarskipanir og byggisamtyktir nr. 13 frá 21. mai 1954, við broytingum sambært løgtingslóg nr. 48 frá 28. mai 1984.

Av øðrum lógum, ið týðning hava fyri býarskipan og byggisamtykt kunnu nevnast:

1. Løgtingslóg um náttúrufriðing nr. 48 frá 9. juli 1970.
2. Løgtingslóg um friðing av fornminnum og bygningum, nr. 19 frá 16. september 1948, og
3. Heilsusamtykt fyri tær føroysku bygdakommunurnar frá 9. september 1933 við uppískoyti sambært løgtingslóg nr. 38 frá 5. juli 1973.
4. Løgtingslóg um landsvegir nr. 51 frá 25. juli 1972.

ENDAMALIÐ VIÐ BYARSKIPANINI

Endamálið við býarskipanini er at fastseta meginreglurnar í núverandi og ætlaðu skipan og bygging í kommununi. Býarskipanin er fremst ein hent búskaparlig atgerð, sum miðar ímóti at skipa framtíðarbyggingina út frá funktionellum heildarsjónarmiðum.

Býarskipanin skal samstundis tryggja, at verandi bygging, eyðkend eginmerki í landslagnum og dyrkilendi verða virð og møguliga varðveitt. Býarskipanin er ein samantikin yvirlitsskipan, sum sigur frá endamáli bygðaráðsins.

ENDAMALIÐ VIÐ BYGGISAMTYKTINI

Endamálið við byggisamtyktini er at fastseta gjøllari reglur fyri framtíðar byggingarviðurskifti á teimum

ymisku nýtsluækjunum kommunan kann, fyri ein økispart, gera eina lýsingarskipan, ið kann geva hugmyndir, táið útstykkjað verður ella møguliga eina serlig byggisamtykt.

SAMANHANG VIÐ AÐRAR SKIPANIR

Umframt býarskipanir og byggisamtyktir, sum kommunurnar sita fyri, er ein røð av sektorskipanum, sum hægri myndugleikar greiða úr hondum, sum t.d. (1) vega- og havnarlagsskipanir, (2) el-veitingarskipanir, (3) skipanir fyri útbygging av heilsuverkinum o.a.m.. Býarskipanin er undirgivin sektorskipanunum og teimum almennu ásetingum í øðrum lógum, sum avmarka bygging, men er sett yvir innihaldinum í byggisamtyktini viðvíkjandi økisviddini og nýtslu tess.

SAMTYKT OG TRYGGING

Býarskipanin og byggisamtyktin skulu verða samtyktar av bygðaráðnum og góðkendar av landsstýrinum.

Býarskipanin hevur ikki í sær sjálvari bindandi rættargildi móttvegis tí einstaka grundeigara ella borgara. Harafturímóti gevur byggisamtyktin kommununi rætt til at ognartaka jørð, sum tað eftir skipanini fer at hava alstóran týdning fyri kommununa at ráða yvir.

Kommunan er skyldug í fyrisiting síni yvirhøvu at fylgja góðkendari býarskipan - og kann tessvegna ikki góðkenna umsóknir um nýbygging og nýgerð, sum koma í stríð við skipanina.

Har ið ræður um at tryggja tilskapin í staklutum av einum økisparti, kann verða rúmkað um ásetingarnar í byggisamtyktini við at gera serliga byggisamtykt. Hetta kann t.d. koma fyri, har ið ein vil hava nýtt bústaðaæki skapað við felags dámi á húsunum og støðu teirra á grundini, ella har ið talan er um at varðveita eldri býarpart viðvíkjandi útveging húsnæðis lit-

ir, tilfar, umsiting, stórar umvælingar, aftrat- og umbygging, merking o.a.m.

KUNNGERÐ

Áðrenn uppskot til byggisamtykt verður sent landsstýr-
inum, skal það verða lagt fram til almennan eftirskoð-
an á staði, sum er høgligt hjá íbúgvunum, í 3 vikur í
minsta lagi, aftaná at hetta hevur verið almannakunn-
gjørt.

Møgulig mótmæli og broytingaruppskot til uppskotið til
byggisamtykt skulu vera kommunustýrinum í hendi áðrenn
3 mánaðir eru gingnir frá kunngerðardegnum.

Mótmæli og broytingaruppskot, sum kommunustýrið ikki
samtykkir í, skulu fylgja við uppskotinum, táíð hetta
verður sent landstýrinum til góðkenningar.

Um so er, at byggisamtyktin hevur ásetingar fyri nakr-
ar fáar ognir, kann byggisamtyktin verða tinglýst.

AVLEIÐINGAR FYRI FASTOGNARMENN

Býarskipanin ella byggisamtyktin kann ikki áleggja
einum fastognarmanni at broyta nýtlisu av ogn síni,
sjálvt um hon er á øki, sum skipanin sigur skal nýtast
á annan hátt.

Einki er kortini til hindurs fyri, at t.d. á bústaða-
økjum kunnu stovnast smáir handlar til at veita fólki
á staðnum dagligar nýtsluvørur ella smá virki, sum
ikki er til hága fyri tey sum búgva uttanum.

Táíð vissar fortreytir eru, sum greindar eru í lógini,
kann fastognarmaður krevja, at það almenna yvirtekur
ogn hansara, alla ella ein part, móti endurgjaldi.

ENDURSKOÐAN

Skipanin er framhaldandi arbeiðislag. Til tess at gera býarskipanina til eitt veruligt arbeiðisamboð fyri kommununi er neyðugt við jøvnum millumbilum -og minst einaferð í hvørjum valskeiði- at taka hana upp til metingar og møguliga endurbøting.. T.d. kunnu fortreytirnar fyri støddini av teim avlögdu økjunum broytast eftir fáum árum.

Broyting av býarskipan og byggisamtykt verður at gera eftir somu reglum, sum eru galdandi fyri gerð av nýggjum býarskipanum/byggiviðtøkum.

KUNNGERÐ

um framlögu av byggisamtykt

Sambært 6 gr. í lögtingslóg nr. 13 frá 21. maí 1954 um býarskipanir og byggisamtyktir við seinni broyting verður við hesum gjørt kunnugt, at uppskot til byggisamtykt fyri alla Húsar Kommunu verður lagt fram til alment eftirlit í skúlanum á Húsum og í Skúlanum á Syðradali gerandisdagar frá kl. 16 til kl. 20 frá 29. februar 1988 til 29. mars 1988, báðar dagar íroknaðar.

Møgulig mótmæli móti uppskotinum og broytingaruppskot til hetta, ið skulu vera skrivlig, mugu vera bygdarráðnum í hendi í seinasta lagi 29. maí 1988.

















Húsar Kommuna

Februar 1988

HÚSA KOMMUNA

HÚSAR


FYLGISKJAL TIL BYGGISAMTYKT 1987-99

 A MIÐSTAÐAENDAMÁL	 LANDSVEGUR
 B SETHÚS	 VEGIR ANNARS
 C VINNUENDAMÁL	 BILSTØÐLAR
 D HAVNARØKI	 GONGUVEGIR
 E ALMENNIR STOVNAR	 HÁSPENNINGARLINJA
 F ALMENN FRÍTÍÐARØKI	 KOMMUNUMARK
 G NEYST — BÁTAPLASS	 RUNNAR — TRÆVØKSTUR
 H FRÍLENDI	
 K LANDBUNADUR	


MÁT 1 : 2000


x 379 -

Y 531700










7° 013 ' 33 37












HÚSA KOMMUNA

SYÐRADALUR


FYLGISKJAL TIL BYGGISAMTYKT 1987-99

A MIÐSTAÐAENDAMÁL	 LANDSVEGUR
B SETHÚS	 VEGIR ANNARS
C VINNUENDAMÁL	 BILSTØDLAR
D HAVNARØKI	 GONGUVEGIR
E ALMENNIR STOVNAR	 HÁSPENNINGARLINJA
F ALMENN FRÍTÍÐARØKI	 KOMMUNUMARK
G NEYST — BÁTAPLÁSS	 RUNNAR — TRÆVØKSTUR
H FRÍLENDI	
K LANDBÚNAÐUR	

MÁT 1 : 2000

Rættað juli 91

Des. 87



UMHVØRVIS - OG VINNUMÁLARÁÐIÐ	
Mál nr.:	20/00468
Ætlanarskriv:	29/10-2020
Góðkent:	5/11-2020
Váttað:	K. Paulu

